



::1 ::

**विभिन्न सांस्कृतिक क्षेत्रों में युवा कलाकारों को छात्रवृत्ति प्रदान करने की योजना**  
**(वर्ष #2016-17 एवं वर्ष #2017-18)**



**केवल ऑन-लाइन आवेदन ही स्वीकार किए जाएंगे**

आवेदन-पत्र भरने से पूर्व कृपया योजना और निर्देशों का ध्यान रखें :

1. संस्कृति मंत्रालय के अन्तर्गत सीसीआरटी क्रमशः दो वर्षों अर्थात् 2016-17 एवं 2017-18 के लिए विभिन्न सांस्कृतिक क्षेत्रों में युवा कलाकारों को छात्रवृत्ति प्रदान करने की योजना हेतु भारतीय नागरिकों से ऑन-लाइन आवेदन पत्र आमंत्रित करता है। इस छात्रवृत्ति के तहत भारतीय शास्त्रीय संगीत, भारतीय शास्त्रीय नृत्य, थिएटर, मूक - अभिनय, दृश्य कला, लोक, पारम्परिक और स्वदेशी कलाओं तथा सुगम शास्त्रीय संगीत आदि के क्षेत्र में भारत में उच्च प्रशिक्षण हेतु वित्तीय सहायता प्रदान करना है। इस छात्रवृत्ति की अवधि 2 (दो) वर्ष होगी। प्रत्येक मामले में प्रशिक्षण का स्वरूप अध्येता के पिछले प्रशिक्षण तथा पृष्ठभूमि पर विचार करने के बाद निर्धारित किया जाएगा। सामान्यतः यह किसी गुरु/ प्रशिक्षक अथवा मान्यता प्राप्त संस्था के उच्च प्रशिक्षण के स्वरूप की होगी। अध्येता को कड़ा प्रशिक्षण लेना होगा। इस प्रकार के प्रशिक्षण में संबंधित विषय/क्षेत्र में सैद्धांतिक ज्ञान प्राप्त करने में लगे समय के अतिरिक्त अभ्यास के लिए प्रतिदिन कम से कम तीन घंटे का समय और संबंधित विषयों का परिबोधन भी शामिल है।
2. प्रत्येक वित्तीय वर्ष के लिए 400 छात्रवृत्तियाँ दी जानी हैं। प्रत्येक अध्येता को यात्रा, पुस्तकों, कला सामग्री या अन्य उपकरणों और टयूशन या प्रशिक्षण शुल्क आदि पर होने वाले व्यय को पूरा करने के लिए दो वर्ष की अवधि के लिए प्रतिमाह 5000/- रुपये का भुगतान किया जाएगा।
3. वर्ष 2016-17 के लिए क्रमशः 01 अप्रैल, 2016 और 2017-18 के लिए 01 अप्रैल, 2017 की जन्म तिथि, योजना की अधिकतम आयु सीमा के लिए मान्य होगी। आयु सीमा में छूट का प्रावधान नहीं है।
4. ऑन-लाइन आवेदन करने की अन्तिम तिथि 30 नवम्बर, 2017 है।
5. छात्रवृत्ति के लिए अभ्यर्थी ने पूर्व में इस योजना के अन्तर्गत किसी भी क्षेत्र में यदि छात्रवृत्ति का लाभ प्राप्त किया हो तो वे आवेदन के पात्र नहीं हैं।
6. पात्रता की शर्तें :
  - अभ्यर्थियों को भारतीय नागरिक होना चाहिए।
  - अभ्यर्थियों में उनके प्रशिक्षण को प्रभावी ढंग से आगे चलाने के लिए संबंधित विषय की पर्याप्त समझ होनी चाहिए।
  - चूंकि, ये शिक्षावृत्तियाँ उच्च प्रशिक्षण के लिए दी जाती हैं, न कि नए सीखने वालों के लिए, अतः अभ्यर्थियों के पास चुने हुए कला क्षेत्र में प्रवीणता डिग्री होनी चाहिए।
  - अभ्यर्थी को अपने गुरु/संस्थानों से न्यूनतम 5 वर्ष का प्रशिक्षण पूर्व में लिया होना चाहिए। आवेदन के साथ वर्तमान गुरु/संस्थान और पूर्व गुरु/संस्थान (यदि कोई हो) द्वारा विधिवत रूप से हस्ताक्षरित प्रपत्र के भाग – II में इस आशय का प्रमाण-पत्र प्रस्तुत किया जाना चाहिए।
  - अभ्यर्थी को सम्बद्ध कलाओं/विधाओं में पर्याप्त ज्ञान होना चाहिए।
  - अभ्यर्थी की आयु उस वर्ष में 1 अप्रैल को 18 वर्ष से कम और 25 वर्ष से अधिक नहीं होनी चाहिए जिस वर्ष में आवेदन किया जा रहा है। आयु सीमा में छूट नहीं है।

## 7. आवेदन की प्रक्रिया

- आवेदन केवल ऑन लाइन ही स्वीकार किए जाएंगे। कृपया ऑन लाइन फार्म भरने से पूर्व निर्देशों को ध्यानपूर्वक पढ़ें। किसी भी रूप से अपूर्ण आवेदन पत्रों को अस्वीकृत कर दिया जाएगा तथा उस संदर्भ में कोई भी पत्राचार नहीं किया जाएगा।
- अभ्यर्थी केवल एक ही विषय /क्षेत्र जिनमें वे पर्याप्त ज्ञान/प्रशिक्षण अनुभव रखते हों, उसमें ही आवेदन करें क्योंकि योजना के अंतर्गत एक ही छात्रवृत्ति प्रदान की जा सकती है। जो भी आवेदक एक से अधिक विषय/ क्षेत्र में आवेदन करेंगे उनके सभी आवेदन पत्र अस्वीकृत माने जाएंगे।
- प्रत्येक सफल आवेदक को आवेदन सफलतापूर्वक जमा होने के बाद ऑनलाईन सिस्टम द्वारा एक विशिष्ट नामांकन संख्या आवंटित की जाएगी। अभ्यर्थी भविष्य में सीसीआरटी या संस्कृति मंत्रालय, भारत सरकार से पत्राचार करते समय उक्त संख्या का उल्लेख हमेशा करें।
- आवेदक अपने द्वारा भरे गए आवेदन को पुनः सीएसएमएस पोर्टल <http://csms.nic.in>, डेश् बोर्ड पर 'Application Status' के माध्यम से देख सकता है, जिसमें उन्हें अपने द्वारा भरे गए योजना तथा वित्तीय वर्ष का चयन करते हुए 'search' करना होगा। इसके पश्चात् आवेदन फार्म के विवरण देखें जा सकते हैं तथा print application पर डाउनलोड व प्रिंट किया जा सकता है। यह ध्यान में रखा जाए कि आवेदकों को आवेदन-पत्र सफलतापूर्वक जमा करने के बाद विवरण को संपादित करने का कोई अवसर नहीं मिलेगा।
- सभी शॉर्टलिस्ट किए गए अभ्यर्थियों की साक्षात्कार हेतु सूची सीसीआरटी की वेबसाइट [www.ccrindia.gov.in](http://www.ccrindia.gov.in) और संस्कृति मंत्रालय की वेबसाइट [www.indiaculture.nic.in](http://www.indiaculture.nic.in) पर उचित समय पर उपलब्ध कराई जाएगी।
- सभी शॉर्टलिस्ट किए गए अभ्यर्थियों को साक्षात्कार तथा वांछित दस्तावेज के लिए तिथि, समय एवं स्थान के बारे में उनके द्वारा आवेदन-पत्र में दिए गए ई-मेल पर भी सूचित किया जाएगा। अभ्यर्थियों को अपना ई-मेल, पासवर्ड और विशिष्ट नामांकन संख्या याद रखना आवश्यक है। सभी अभ्यर्थी कृपया सही ई-मेल उपलब्ध कराएं ताकि साक्षात्कार की तिथि की सूचना दी जा सके।

**साक्षात्कार के समय आवेदन के साथ निम्नलिखित दस्तावेज जमा कराने होंगे :-**

- आवेदन फार्म की एक प्रति अभ्यर्थी के फोटो तथा दिए गए स्थान पर हस्ताक्षर सहित
- शैक्षिक योग्यताओं, अनुभवों इत्यादि की एक-एक स्वसत्यापित प्रति। किसी भी स्थिति में मूल दस्तावेज नहीं भेजें।
- मैट्रिक या समकक्ष प्रमाण-पत्र, यदि कोई हो, अथवा आयु का कोई अन्य संतोषजनक प्रमाण (जन्म पत्री को छोड़कर) की एक स्वसत्यापित प्रति।
- जो उम्मीदवार चित्रकला, मूर्तिकला और प्रयुक्त कला के क्षेत्र में छात्रवृत्ति के लिए आवेदन कर रहे हैं, उन्हें अपने आवेदन पत्रों के साथ उत्कृष्ट मूल कृतियों की, स्वसत्यापित फोटो भी भेजनी होगी। दृश्य कला के लिए ललित कलाओं में स्नातक अथवा समकक्ष न्यूनतम शैक्षिक योग्यता अनिवार्य है और इसकी स्वसत्यापित प्रतिलिपि भी जमा कराना अनिवार्य है।
- चूंकि ये शिक्षावृत्तियां उच्च स्तरीय प्रशिक्षण के लिए दी जाती हैं, अतः अभ्यर्थी को अपने गुरु/संस्थानों से न्यूनतम 5 वर्ष का प्रशिक्षण पूर्व में लिया होना चाहिए। आवेदन के साथ वर्तमान गुरु/संस्थान और पूर्व गुरु/संस्थान (यदि कोई हो) द्वारा विधिवत रूप से हस्ताक्षरित इस आशय का प्रमाण-पत्र प्रस्तुत किया जाना आवश्यक है।

8 ऑन-लाइन आवेदन जमा करने में किसी भी तकनीकी कठिनाई आने पर कृपया एन आई सी सेल, संस्कृति मंत्रालय (NIC cell, Ministry of Culture) से [nic-culture@nic.in](mailto:nic-culture@nic.in) के जरिए मेल पर या फोन नं. 011-23388601 पर संपर्क करें। पात्रता आदि से संबंधित किसी भी जानकारी के लिए कृपया निदेशक, को इ-मेल द्वारा [dir.ccrtnic.in](mailto:dir.ccrtnic.in) व [ddschnic.in](mailto:ddschnic.in) अथवा दूरभाष नम्बर 011-25309395 या 011-25309338 व सैक्शन ऑफिसर, एस एंड एफ सैक्शन, संस्कृति मंत्रालय को ई-मेल द्वारा [scholar-culture@nic.in](mailto:scholar-culture@nic.in) अथवा दूरभाष नम्बर 011-24642157 परसंपर्क किया जा सकता है।

9 **चयन-प्रक्रिया और चयनित अध्येताओं की जिम्मेदारियाँ :**

- अभ्यर्थियों को विशेषज्ञ समिति के समक्ष साक्षात्कार/प्रदर्शन के लिए उपस्थित होना होगा। अभ्यर्थियों को साक्षात्कार / प्रदर्शन की तारीख, समय और स्थान की सूचना अभ्यर्थियों के ऑनलाइन आवेदन में दिये गये इ-मेल के माध्यम से दी जायेगी। चयन पूर्णतः व केवल योग्यता के आधार पर किया जाएगा।
- अंतिम परिणाम संस्कृति मंत्रालय की वेबसाइट ([www.indiaculture.nic.in](http://www.indiaculture.nic.in)) एवं सीसीआरटी की वेबसाइट ([www.ccrtnic.in](http://www.ccrtnic.in)) पर प्रकाशित किया जाएगा। चयन पत्र चयनित उम्मीदवारों को स्पीड पोस्ट द्वारा भेजा जाएगा।
- पते या इ-मेल में किसी प्रकार का भी परिवर्तन हो तो उसे तुरन्त उपरोक्त वर्णित इ-मेल पर सूचित किया जाना चाहिए। सूचित करते समय प्रशिक्षण के विषय/ क्षेत्र, विशिष्ट नामांकन संख्या/ फाइल संख्या (यदि कोई हो) का स्पष्ट रूप से उल्लेख किया जाना चाहिए।

10. **आगे के किसी भी पत्र व्यवहार के लिए उम्मीदवार निम्नलिखित ब्यौरे अवश्य दें:**

- योजना का नाम
- सुस्पष्ट अक्षरों में उम्मीदवार का नाम
- प्रशिक्षण का विषय/क्षेत्र
- पंजीकरण/विशिष्ट नामांकन/फाइल संख्या।

वर्तमान गुरु / संस्था द्वारा प्रमाण पत्र

मैं, प्रमाणित करता /करती हूँ कि श्री/श्रीमती/सुश्री ..... (आवेदक का नाम )  
..... ( कला/ क्षेत्र का नाम) में, मेरे साथ/संस्थान में  
..... वर्ष/वर्षों से (अंकों में) / ..... वर्ष/वर्षों से (शब्दों में) प्रशिक्षण  
प्राप्त कर रहा / रही है

इसने पूर्व में अन्य गुरु (ओं)/संस्थान (ओं) में भी इसी कला/क्षेत्र में ----- वर्ष (ओं) (अंको) में /-----  
----- वर्ष(ओं) (शब्दों में) प्रशिक्षण प्राप्त किया है।

अतः आवेदक को इस कला /क्षेत्र में अभी तक कुल ----- वर्ष (ओं) (अंको) में /-----  
----- वर्ष(ओं) (शब्दों में) का प्रशिक्षण प्राप्त हो चुका है। पुराने गुरु/ संस्थान से प्राप्त प्रशिक्षण प्रमाण पत्र भी संलग्न है।

मैं यह भी प्रमाणित करता/करती हूँ कि आवेदक में ‘विभिन्न सांस्कृतिक क्षेत्रों में युवा कलाकारों को छात्रवृत्ति’ योजना के अंतर्गत  
विशेष प्रशिक्षण को पूरा करने की क्षमता एवं योग्यता है।

( गुरु /प्रशिक्षक के हस्ताक्षर )

(गुरु/संस्था का पूरा नाम व पता संस्था की मुहर सहित)

-----  
-----  
-----  
-----

स्थान :

दिनांक: